



KERALA GAZETTE കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. II വാല്യം 2	THIRUVANANTHAPURAM, TUESDAY തിരുവനന്തപുരം, ചൊവ്വ	28th May 2013 2013 മേയ് 28 7th Jyaishta 1935 1935 ജ്യേഷ്ഠം 7	No. നമ്പർ	22
---------------------	---	---	--------------	----

PART IV

Private Advertisements and Miscellaneous Notifications

ഇൻഡസ്ട്രിയൽ ട്രിബ്യൂണലിന്റെ കാര്യാലയം,
കോഴിക്കോട്

2012-ലെ കേരള സംസ്ഥാന സേവനാവകാശ നിയമം

(2012-ലെ 18-ാം നിയമം) വകുപ്പ് 3 പ്രകാരം

1947-ലെ വ്യവസായ തർക്ക നിയമത്തിൻകീഴിലെ
ട്രൈബ്യൂണൽ 1948-ലെ എംപ്ലോയീസ് ഇൻഷുറൻസ്
നിയമത്തിൻകീഴിലെ കോടതി.

കൈകാര്യം ചെയ്യുന്ന വിഷയങ്ങൾ

I. വ്യവസായ ട്രൈബ്യൂണൽ, കോഴിക്കോട്

(1) 1947-ലെ വ്യവസായ തർക്ക നിയമത്തിലെ വകുപ്പ്
7എ പ്രകാരം നിയമിക്കപ്പെട്ട അധികാരിയാണ് ഇൻഡസ്ട്രിയൽ
ട്രൈബ്യൂണൽ. വ്യവസായ തർക്ക നിയമത്തിലെ ഷെഡ്യൂൾ

II & III-ൽ പ്രതിപാദിച്ച തൊഴിൽ തർക്കങ്ങളിൽ തീർപ്പ്
കൽപ്പിക്കുന്നതിനായി വകുപ്പ് 10 (1) പ്രകാരം കേരള സർക്കാർ
റഫർ ചെയ്യുന്ന തൊഴിൽ തർക്കങ്ങളിൽ തീർപ്പ് കൽപ്പിക്കുന്നു.

(2) മേൽ നിയമത്തിൽ വരുത്തിയ ഭേദഗതിക്കനുസൃത
മായി തൊഴിലാളികൾക്ക് വകുപ്പ് 2എ-യിൽ പരാമർശിച്ച
തർക്കങ്ങളും ആയി ബന്ധപ്പെട്ട് അനൂരഞ്ജന ഉദ്യോഗസ്ഥൻ
മുൻപാകെ സമർപ്പിച്ച ഹർജിയിൽ 45 ദിവസത്തിനകം തീർപ്പു
ണ്ടാകാത്ത പക്ഷം നേരിട്ട് ഈ ട്രൈബ്യൂണൽ മുൻപാകെ
തർക്കത്തിൽ തീരുമാനമെടുക്കുന്നതിന് അപേക്ഷ സമർപ്പിക്കാ
വുന്നതാണ്.

II. എംപ്ലോയീസ് സ്റ്റേറ്റ് ഇൻഷുറൻസ് കോടതി, കോഴിക്കോട്

(1) 1948-ലെ എംപ്ലോയീസ് സ്റ്റേറ്റ് ഇൻഷുറൻസ് നിയമത്തിലെ വകുപ്പ് 74 പ്രകാരം നിയമിക്കപ്പെട്ട ജഡ്ജി മേൽ ആക്റ്റിലെ വകുപ്പ് 75നു കീഴിൽ വരുന്ന വിഷയങ്ങളുമായി ബന്ധപ്പെട്ടുവരുന്ന അപേക്ഷകളിൽ തീരുമാനമെടുക്കുന്നു.

(2) കൂടാതെ തൊഴിലാളികൾക്ക് സ്ഥിര അവശത സംഭവിച്ചതിനുള്ള ആനുകൂല്യം ലഭിക്കുന്നതുമായി ബന്ധപ്പെട്ട മെഡിക്കൽ ബോർഡിന്റെ തീരുമാനത്തിൽ ആക്ഷേപം ഉണ്ടെങ്കിൽ പരാതിക്കാരന് മെഡിക്കൽ അപ്പീൽ ട്രൈബ്യൂണൽ മുൻപാകെയോ അല്ലെങ്കിൽ ഇൻഷുറൻസ് കോടതി ജഡ്ജ് മുൻപാകെ നേരിട്ടോ അപ്പീൽ ഹർജി ബോധിപ്പിക്കാവുന്നതാണ്. മെഡിക്കൽ അപ്പീൽ ട്രൈബ്യൂണലിന്റെ വിധിക്കെതിരെ ആക്ഷേപം വല്ലതുമുണ്ടെങ്കിൽ അതും ഇൻഷുറൻസ് ജഡ്ജി മുൻപാകെ അപ്പീൽ മുഖേന ബോധിപ്പിക്കാവുന്നതാണ്.

മേൽ I, II ഖണ്ഡികകളിൽ പരാമർശിച്ച അധികാരിയുടെ നടപടികൾ ജുഡീഷ്യൽ സ്വഭാവമുള്ളതാകുന്നു. അധികാര പരിധി കോഴിക്കോട്, കണ്ണൂർ, വയനാട്, കാസർഗോഡ് എന്നീ റവന്യൂ ജില്ലകളാണ്.

ഈ കാര്യാലയത്തിൽനിന്നും ലഭിക്കുന്ന സേവനങ്ങൾ

1. 1947-ലെ തൊഴിൽതർക്ക നിയമത്തിൻ കീഴിലെ കേസുകളുമായി ബന്ധപ്പെട്ട രേഖകളുടെയോ ഉത്തരവിന്റെയോ സർട്ടിഫിക്കറ്റിന്റെയോ പകർപ്പുകൾ 1957-ലെ ID ചട്ടം 27 അനുസരിച്ച് ആവശ്യമായ ഫീസ് ഓഫീസിൽ സ്വീകരിച്ച് പകർപ്പ് 2 ആഴ്ചയ്ക്കകം നൽകുന്നതാണ്. പ്രസ്തുത പകർപ്പുകൾ അടിയന്തിരമായി ലഭിക്കേണ്ടുന്ന സാഹചര്യത്തിൽ 20 രൂപ അധികമായി ഒടുക്കേണ്ടതും അത്തരം അപേക്ഷകളിൽ പകർപ്പുകൾ ഒരാഴ്ചയ്ക്കകം നൽകുന്നതുമായിരിക്കും.

2. ESI കോടതി മുൻപാകെയുള്ള കേസുകളുമായി ബന്ധപ്പെട്ട് ലഭിക്കുന്ന, ഉത്തരവിന്റെയോ രേഖകളുടെയോ സർട്ടിഫിക്കറ്റിന്റെയോ പകർപ്പിന് അപേക്ഷകളിന്മേൽ നിലവിൽ നിർദ്ദേശിക്കപ്പെട്ട ഫീസ് കോർട്ട് ഫീ സ്റ്റാമ്പ് മുഖേന സ്വീകരിച്ച് 10 ദിവസത്തിനകം നൽകുന്നതാണ്. മേൽ പകർപ്പുകൾ ഓരോന്നിനും 5 രൂപ അധികം നൽകുന്ന പക്ഷം അവ 48 മണിക്കൂറിനകം നൽകുന്നതായിരിക്കും. 12 മാസം മുമ്പ് കോടതി മുൻപാകെ സമർപ്പിക്കപ്പെട്ട രേഖകളുടെയോ അല്ലെങ്കിൽ കോടതി 12 മാസം മുൻപ് പുറപ്പെടുവിച്ച വിധിയുടെയോ, ഉത്തരവിന്റെയോ പകർപ്പുകൾ ലഭിക്കുവാൻ 5 രൂപ അധികമായി തീരച്ചിൽ ഫീസ് ഇനത്തിൽ ഒടുക്കേണ്ടതും ആകുന്നു.

നിയുക്ത ഉദ്യോഗസ്ഥർ

കേരള സംസ്ഥാന സേവനാവകാശ ചട്ടം 2012 3 പ്രകാരം അധികാരപ്പെട്ട ഉദ്യോഗസ്ഥയായി ഈ ഓഫീസിലെ ക്ലർക്കായ ശ്രീമതി കെ. കെ. രജനിയെ ചുമതലപ്പെടുത്തിയിരിക്കുന്നു.

ഒന്നാം അപ്പീൽ അധികാരി

ശശീന്ദ്രൻ, എം., സെക്രട്ടറി, ഇൻഡസ്ട്രിയൽ ട്രൈബ്യൂണലിന്റെ കാര്യാലയം, കോഴിക്കോട്.

രണ്ടാം അപ്പീൽ അധികാരി

കെ. വി. രാധാകൃഷ്ണൻ, ഇൻഡസ്ട്രിയൽ ട്രൈബ്യൂണൽ, കോഴിക്കോട്.

(ഒപ്പ്)

ഇൻഡസ്ട്രിയൽ ട്രൈബ്യൂണൽ ആന്റ് ജഡ്ജ് കോഴിക്കോട്. എംപ്ലോയീസ് ഇൻഷുറൻസ് കോടതി.